



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

លេខ : ..... ៧០ ៧៧៩ គិ. បក

**អនុក្រឹត្យ**  
**ស្តីពី**

**ការរៀបចំ និង ការគ្រប់គ្រងរបណីយដ្ឋានភ្នំព្រះរាជទ្រព្យ**

\*\*\*\*\*

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត / ១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២៦ ចុះថ្ងៃទី ២៥ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពី កិច្ចការពារបេតិកភ័ណ្ឌវប្បធម៌
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី ២៣ ខែ មិថុនា ឆ្នាំ ១៩៩៩ ដែលប្រកាសឱ្យប្រើច្បាប់ស្តីពី ការបង្កើតក្រសួងរៀបចំដែនដី នគរូបនីយកម្ម និង សំណង់
- បានឃើញព្រះរាជក្រឹត្យលេខ នស/រកត/០៥០១/១៨០ ចុះថ្ងៃទី ២៥ ខែ ឧសភា ឆ្នាំ ២០០១ ស្តីពីការបង្កើតរបណីយដ្ឋានភ្នំព្រះរាជទ្រព្យ
- បានឃើញអនុក្រឹត្យលេខ ៨៦ អនក្រ បក ចុះថ្ងៃទី ១៩ ខែ ធ្នូ ឆ្នាំ ១៩៩៧ ស្តីពី លិខិតអនុញ្ញាតសាងសង់
- បានការយល់ព្រមពីគណៈរដ្ឋមន្ត្រី ក្នុងកិច្ចប្រជុំពេញអង្គនាថ្ងៃទី ០៦ ខែ កក្កដា ឆ្នាំ ២០០១

ស រ ច



### ជំពូកទី ១

### បទប្បញ្ញត្តិទូទៅ

#### មាត្រា ១ .-

រៀបចំរមណីយដ្ឋានភ្នំព្រះរាជទ្រព្យ ដែលមានទំហំ ៥០៨ ហិកតាស្ថិតនៅក្នុងឃុំផ្សារដែក និង ឃុំភ្នំបាត ស្រុកពញាឮ ខេត្តកណ្តាល ។

#### មាត្រា ២ .-

គោលបំណងដើម្បី :

- អភិរក្សកេរដំណែលបេតិកភ័ណ្ឌ វប្បធម៌ ប្រវត្តិសាស្ត្រជាតិ
- អភិវឌ្ឍតំបន់ទេសចរណ៍
- អភិរក្សបរិស្ថាន វប្បធម៌ ធម្មជាតិ ។

#### មាត្រា ៣ .-

រមណីយដ្ឋាននេះ ត្រូវបានប្រកាសជាតំបន់បរិវេណប្រយោជន៍សាធារណៈ ។

### ជំពូកទី ២

### ការកំណត់ និង ការគ្រប់គ្រងតំបន់

#### មាត្រា ៤ .-

រមណីយដ្ឋាននេះ ចែកចេញជា ៣ តំបន់ផ្សេងៗ គ្នា :

- តំបន់ទី១ : តំបន់អភិរក្សបេតិកភ័ណ្ឌប្រវត្តិសាស្ត្រហៅថា តំបន់សូល ដែលស្ថិតក្នុងរង្វង់អ័ក្ស ផ្លូវជុំវិញជើងភ្នំ ដែលមានទំហំ ៧៩ ហិកតា ។
- តំបន់ទី២ : តំបន់អភិវឌ្ឍន៍សេដ្ឋកិច្ចទេសចរណ៍ហៅថា តំបន់ទ្រនាប់ ដែលស្ថិតក្នុងចន្លោះព្រំ ប្រទល់អ័ក្សផ្លូវជុំវិញជើងភ្នំ និងខ្សែបន្ទាត់ព្រំប្រទល់ a, b, c, d, e, f, g, h, i, j, k, l, m ដែលមានទំហំ ២១៧ ហិកតា ។



- **តំបន់ទី៣ :** តំបន់អភិរក្ស និងថែរក្សាការពារបរិស្ថានធម្មជាតិហៅថា តំបន់រណប ដែលស្ថិតនៅ ចន្លោះខ្សែបន្ទាត់ព្រំប្រទល់ a, b, c, d, e, f, g, h, i, j, k, l, m និង ខ្សែបន្ទាត់ព្រំប្រទល់ A, B, C, D, E, F, G, H, I, J, K, L ដែលមានទំហំ ២១២ ហិកតា ។

និយាមការនៃចំណុចព្រំប្រទល់ a, b, c, d, e, f, g, h, i, j, k, l, m និង A, B, C, D, E, F, G, H, I, J, K, L មានភ្ជាប់ក្នុងឧបសម្ព័ន្ធទី១

- ខ្សែបន្ទាត់ព្រំប្រទល់មានក្នុងឧបសម្ព័ន្ធទី ២
- ប្លង់កំណត់តំបន់អភិរក្សនិងថែរក្សាព្រះរាជទ្រព្យក្នុងដំណាក់កាលដំបូងមានក្នុងឧបសម្ព័ន្ធទី ៣ ។

**មាត្រា ៥ .-**

**តំបន់ស្ងួត :**

- តំបន់នេះត្រូវអភិរក្ស និង ការពារ រាល់សកម្មភាពនានារួមមាន ការដឹក កកាយ រុក្ខជាតិ និង កសាងសំណង់ថ្មីត្រូវហាមឃាត់

- ក្រសួងវប្បធម៌និងវិចិត្រសិល្បៈ មានភារកិច្ចទទួលបន្ទុកការពារ អភិរក្ស និង ទ្រទ្រង់តំបន់ស្ងួតនៃមណីយដ្ឋានព្រះរាជទ្រព្យ

- ក្រសួងវប្បធម៌និងវិចិត្រសិល្បៈជាស្ថាប័នមានសមត្ថកិច្ចតែមួយគត់ ដែលអាចចេញលិខិតអនុញ្ញាត អោយធ្វើការដឹកកកាយ រុក្ខជាតិ ជួសជុល ពង្រឹងភាពរឹងមាំរបស់សំណង់ចាស់ដែលមានស្រាប់ ឬ កសាងសំណង់ថ្មីក្នុងរង្វង់តំបន់ស្ងួត បន្ទាប់ពីបានពិគ្រោះយោបល់ពីក្រសួងពាក់ព័ន្ធ និង អាជ្ញាធរដែនដី

- រាល់ការអនុញ្ញាតណាដែលចេញដោយស្ថាប័នដទៃផ្សេងពីក្រសួងវប្បធម៌និងវិចិត្រសិល្បៈ ត្រូវចាត់ទុក ជាមោឃៈ ។

**មាត្រា ៦ .-**

**តំបន់ទ្រទ្រង់ :**


តំបន់នេះសុទ្ធសឹងជាសំណង់លំនៅឋាន ដែលមានស្រាប់នឹងសំណង់ធ្វើអាជីវកម្មបរិយាយផ្នែកសេវាកម្មទេសចរណ៍ជាសំខាន់ ។

**១- ទិដ្ឋភាពសំណង់ :**

- រាល់សំណង់ក្នុងតំបន់ទ្រទ្រង់ត្រូវអោយមានច្បាប់អនុញ្ញាតសាងសង់ ដោយត្រូវរក្សាទុករចនាបថខ្មែរតាមបែបស្ថាបត្យកម្ម និង ទំនៀមទម្លាប់វប្បធម៌ជាតិក្នុងតំបន់ដែលមានស្រាប់

- ច្បាប់អនុញ្ញាតសាងសង់នឹងមិនផ្តល់ជូនឡើយ បើសំណង់នោះមាន ទីតាំង និមាបនកម្ម ទំហំ ឬ ទិដ្ឋភាពខាងក្រៅ ដែលអាចនាំអោយប៉ះពាល់ទិដ្ឋភាពរួមនៃមណីយដ្ឋាន

- លិខិតអនុញ្ញាតអោយសាងសង់នឹងអាចអនុញ្ញាតឱ្យបានតែក្នុងករណីស្ថិតក្រោមបញ្ជាស្ថិតិសេស ។



**២. ការបោះទីតាំងធៀបនឹងផ្លូវសាធារណៈ :**

**២.១. ជួរកំរងទីតាំងសំណង់ជុំវិញ :** ត្រូវរក្សាទុកប្រវែង ១០.០០ម ចាប់ពីអ័ក្សផ្លូវ ។

**២.២. គម្លាត :**

- សំរាប់លំនៅឋានត្រូវបោះទីតាំងឃ្លាតចំងាយពីជួរកំរងយ៉ាងតិច ៤.០០ម
- សំរាប់អគារលក់ដូរ បណ្តាសំណង់ត្រូវបោះទីតាំងលើបន្ទាត់ជួរកំរងផ្លូវ

**២.៣. កំពស់ :**

- សំរាប់លំនៅឋានមិនអោយលើសពី ៦.៥០ម ពីដីមកទល់នឹងស្នាបជញ្ជាំង
- សំរាប់អគារលក់ដូរមិនអោយលើសពី ៤.៥០ម ពីដីមកទល់នឹងស្នាបជញ្ជាំង ។

**៣. ផ្ទៃបាត :**

ជាទូទៅក្នុងតំបន់រមណីយដ្ឋាន ផ្ទៃបាតសំណង់ធៀបនឹងផ្ទៃក្រឡារបស់ដីទ្រុត ត្រូវកំណត់ដូចខាងក្រោម :

- សំរាប់លំនៅឋានមិនអាចលើសពី ៣៥% ឡើយ លើកលែងតែក្នុងករណីពិសេស ដូចអគារលក់ដូរជាដើម ។ ចំពោះផ្ទៃក្រឡាដែលនៅសល់ពីសំណង់ត្រូវរៀបចំជាសួន ដោយទុកឱ្យមានដីជ្រាបទឹក អោយបានយ៉ាងតិចពាក់កណ្តាលផ្ទៃក្រឡានេះ
- សន្ទភាពកំរិតអតិបរមាស្របច្បាប់របស់សន្ទស្សន៍នៃការប្រើប្រាស់មិនលើសពី ០.៤០ លើកលែងតែក្នុងករណីពិសេស ។

**៤. ការផ្គត់ផ្គង់ទឹកស្អាត និង ការបញ្ចេញចោលទឹកខ្វក់ :**

- បណ្តាសំណង់ទាំងអស់ត្រូវធានាអោយមានការផ្គត់ផ្គង់ទឹកស្អាត ដែលតម្រូវអោយមានក្នុងច្បាប់អនុញ្ញាតសាងសង់ ។ ក្នុងករណីដែលបណ្តាញទឹកស្អាតពុំផ្គត់ផ្គង់អោយទៅដល់ទីដី អ្នកស្នើសុំច្បាប់អនុញ្ញាតសាងសង់ ត្រូវបង្ហាញភស្តុតាងថាខ្លួនអាចនឹងផ្គត់ផ្គង់ទឹកស្អាតបានក្នុងបរិមាណគ្រប់គ្រាន់ដល់អគាររបស់ខ្លួន ដូចជាការដឹកអណ្តូងថ្មីក្តី
- ម្ចាស់សំណង់ចាំបាច់ត្រូវធ្វើអាងបង្កន់អនាម័យតាមបទដ្ឋាន ដែលក្រសួងរៀបចំដែនដី នគរូបនីយកម្ម និង សំណង់បានផ្សព្វផ្សាយអោយប្រើប្រាស់ហើយ
- ក្នុងករណីគ្មានប្រព័ន្ធលូទឹកស្អុយម្ចាស់សំណង់មានការចាំបាច់ត្រូវគ្រោងសំអាត និង បញ្ចេញទឹក ដែលប្រើប្រាស់ហើយទៅទីធម្មជាតិតាមរយៈបង្កន់អនាម័យ
- សំណុំលិខិតសុំច្បាប់អនុញ្ញាតសាងសង់ ត្រូវមានគំនូរអាងបង្កន់អនាម័យ និង ប្រព័ន្ធបង្កន់ទៅលូបង្ហូរទឹកស្អុយ ។



**៥. តំបន់ពិភពលោក**

- ហាមមិនអោយមានសំណង់ជារោង ត្រៃ ឬ បង្ហា សំរាប់បំរើអោយការលក់ដូរក្នុងតំបន់លក់ដូរម្ហូបអាហារគ្រប់ប្រភេទ ឬ រៀបចំជាឯកជននូវសំភារៈបរិក្ខារសំរាប់ការសំរាកលំហែកាយរបស់ទេសចរ
- ត្រូវថែរក្សាអនាម័យអោយស្អាតជាប់ជានិច្ច ដោយត្រូវចាត់តាំងឱ្យមានបង្គន់អនាម័យ និងបណ្តាញទឹកស្អាត និង ដោះស្រាយលូបង្ហូរទឹកប្រើប្រាស់ប្រកបដោយលក្ខណៈការពារបរិស្ថាន
- ត្រូវដាំដើមឈើដែលផ្តល់ម្ហូបសំរាប់ទេសចរជ្រកសំរាក ព្រមទាំងមានចំណេញថ្លៃទេសចរណ៍ ធុនតូចគ្រប់ប្រភេទបំរើអោយតំបន់នេះ ។ ការដាំដើមឈើក្នុងតំបន់នេះជាការកិច្ចរបស់ក្រសួងកសិកម្ម រុក្ខាប្រមាញ់ និង នេសាទ ។

**៦. សមត្ថកិច្ចផ្តល់លិខិតអនុញ្ញាតសាងសង់**

សមត្ថកិច្ចចេញលិខិតអនុញ្ញាតសាងសង់ក្នុងរង្វង់បរិវេណតំបន់ទ្រនាប់រួមមាន :

**៦.១. សំណង់ពុំបាច់អោយមានច្បាប់សាងសង់ :**

- សាលាធនាគារ
- លំនៅឋានស្រាលៗ ពុំមានរៀបរយដី ឬ បេតុង
- តូបតូចៗ សំរាប់លក់ដូរ ព្រឹត្តិប័ត្រពត៌មាន សារពត៌មាន ...

ចំពោះសំណង់ខាងលើនេះ ត្រូវមានការយល់ព្រមជាមុនពីមេឃុំ អភិបាលស្រុក

- ការងារថែទាំ និង ជួសជុលដែលពុំមានកែប្រែដល់រចនាសម្ព័ន្ធ ឬ ទិដ្ឋភាពនៃសំណង់

**៦.២. សំណង់អគារលក់ដូរ ឬ សំណង់ផ្សេងៗទៀត ត្រូវមានលិខិតអនុញ្ញាតសាងសង់ពីអភិបាលខេត្ត ក្រោមការទទួលខុសត្រូវរបស់ខ្លួនបន្ទាប់ពីបានការឯកភាពពីផ្នែកវិស័យទេសចរណ៍ និង វប្បធម៌រួមគ្នា ។**

**មាត្រា ៧ .-**

**តំបន់រលាយ :**

តំបន់នេះបំរើអោយការអភិវឌ្ឍន៍សេដ្ឋកិច្ចសង្គមរបស់ប្រជាពលរដ្ឋក្នុងតំបន់ ដោយផ្សារភ្ជាប់ជាមួយការរក្សានូវប្រពៃណីធ្វើអាជីវកម្ម កសិកម្ម បរិស្ថាន ធម្មជាតិ ជុំវិញតំបន់អភិវឌ្ឍន៍សេដ្ឋកិច្ច ទេសចរណ៍ និង តំបន់អភិរក្សបេតិកភ័ណ្ឌប្រវត្តិសាស្ត្រ ។



**ជំពូកទី ៣**

**ការគ្រប់គ្រង និង ការអភិវឌ្ឍន៍រមណីយដ្ឋានទេសចរណ៍**

**មាត្រា ៨ .-**

ការរៀបចំអភិវឌ្ឍន៍ខាងផ្នែកសេវាកម្មទេសចរណ៍ក្នុងរមណីយដ្ឋាន ត្រូវស្ថិតនៅក្រោមការចាត់ចែងរបស់ក្រសួងទេសចរណ៍ តាមគំរោងច្បាប់មេមួយដែលត្រូវបានទទួលអនុម័តពីរាជរដ្ឋាភិបាល ។

**មាត្រា ៩ .-**

រាល់ការងារធ្វើអាជីវកម្មខាងផ្នែកសេវាទេសចរណ៍ មិនត្រូវធ្វើអោយប៉ះពាល់ដល់ទំនៀមទម្លាប់ប្រពៃណី វប្បធម៌ជាតិ សង្គម និង បរិស្ថាន និងត្រូវធានាអោយមានអនាម័យនិងសុខុមាលភាពដល់ភ្ញៀវទេសចរណ៍ ដែលមកកំសាន្តនៅទីនោះ ។

**ជំពូកទី ៤**

**សន្តិសុខ សុវត្ថិភាព សណ្តាប់ធ្នាប់ និង របៀបរៀបរយ**

**មាត្រា ១០ .-**

អាជ្ញាធរដែនដីទទួលខុសត្រូវ ធានានូវសន្តិសុខ សុវត្ថិភាព សណ្តាប់ធ្នាប់ និង របៀបរៀបរយក្នុងរមណីយដ្ឋាន ជូនដល់ទេសចរដែលមកលេងកំសាន្ត ។

**ជំពូកទី ៥**

**ការគ្រប់គ្រងថវិកា**

**មាត្រា ១១ .-**

ចំណូល និង ចំណាយជាកម្មវត្ថុនៃថវិកាឧបសម្ព័ន្ធក្នុងក្របខ័ណ្ឌច្បាប់ប្រព័ន្ធហិរញ្ញវត្ថុ ដែលប្រកាសឱ្យប្រើដោយព្រះរាជក្រមលេខ ០១ន.ស/៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ហើយដែលត្រូវបានកែប្រែតាមព្រះរាជក្រមលេខ ១១/ន.ស/៩៤ ចុះថ្ងៃទី ៣១ ខែ ធ្នូ ឆ្នាំ ១៩៩៤ និង ដោយព្រះរាជក្រមលេខ នស.រកម ១២៩៩/១៥ ចុះថ្ងៃទី ២៥ ខែ ធ្នូ ឆ្នាំ ១៩៩៩ ។

ប្រាក់ចំណូលដែលបានមកពីប្រភពខាងលើនេះមាន :

- ការចូលទស្សនាកំសាន្ត
- កំរៃយកពីអាជីវកម្មថតរូប ឬ ថតខ្សែភាពយន្តលក់ដូរគ្រប់ប្រភេទក្នុងតំបន់រមណីយដ្ឋាននេះ
- ពិធីសិល្បៈ ពិធីវប្បធម៌ និង ពិធីផ្សេងៗទៀត ដែលចាត់ចែងដោយក្រសួងវប្បធម៌និងវិចិត្រសិល្បៈ ក្រសួងទេសចរណ៍ ឬ ដោយតតិយជនដែលបានទទួលការអនុញ្ញាតពីអាជ្ញាធរដែនដី
- ការជួល ឬ ការអនុញ្ញាតអោយប្រើប្រាស់ដីធ្លីដែលគ្រប់គ្រងដោយអាជ្ញាធរដែនដី



# ជំពូកទី ៦

## អវសានប្បញ្ញត្តិ


មាត្រា ១២ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១៣ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្មនិងសំណង់ រដ្ឋមន្ត្រីក្រសួងវប្បធម៌និងវិចិត្រសិល្បៈ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន អភិបាលខេត្តកណ្តាល ត្រូវទទួលបន្ទុករៀងៗខ្លួនអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី...១១...ខែ...សីហា...ឆ្នាំ២០០១



បានជំរាបជូន

សម្តេចនាយករដ្ឋមន្ត្រី

រដ្ឋមន្ត្រីក្រសួងរៀបចំដែនដី នគរូបនីយកម្ម និង សំណង់ *Paul N.*

*Munhine*

អ៊ុំម លុនលីម

ចម្លងជូន :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួង ស្ថាប័នកណ្តាល
- គ្រប់សាលាខេត្ត ក្រុង
- ឯកសារ- កាលប្បវត្តិ

**ឧបសម្ព័ន្ធទី ១ នៃអនុក្រឹត្យលេខ ៤០ អនក្រ.បន្ទះថ្ងៃទី ១០ ខែ សីហា ឆ្នាំ ២០០១**

**តារាងសម្រាប់និយាមការនៃចំណុចប្រាំប្រឈមផ្នែកខាងក្រៅ  
របស់តំបន់អភិវឌ្ឍន៍សេដ្ឋកិច្ចទេសចរណ៍ (តំបន់២)**

ល.រ	X(E)	Y(N)
a	474705.03	1304886.90
b	475180.99	1304309.39
c	475567.11	1304330.35
d	476211.78	1303127.94
e	476194.07	1302994.03
f	475968.68	1302920.21
g	476128.19	1302448.37
h	475556.83	1302381.38
i	475009.66	1302539.27
j	474742.69	1303305.68
k	474033.76	1304046.80
l	474033.69	1304255.43
m	474602.00	1304881.45

**តារាងសម្រាប់និយាមការនៃចំណុចប្រាំប្រឈមផ្នែកខាងក្រៅ  
របស់តំបន់អភិវឌ្ឍន៍ និង ថែរក្សាបរិស្ថានធម្មជាតិ (តំបន់៣)**

ល.រ	X(E)	Y(N)
A	474435.05	1305460.34
B	474850.04	1305458.15
C	474847.31	1304940.15
D	475640.60	1304613.97
E	476393.97	1303542.98
F	476397.89	1302768.95
G	476183.87	1302766.08
H	476174.48	1302314.12
I	474929.42	1302304.69
J	473942.00	1303744.91
K	473948.32	1304944.89
L	474432.32	1304942.34

